

روزنامہ  
۱۳۵۸

بِسْمِ اللّٰهِ الرَّحْمٰنِ الرَّحِیْمِ  
اِنَّ الْفَضْلَ بِيَدِ الرَّحْمٰنِ الرَّحِیْمِ  
اِنَّ عَسَىٰ اَنْ يَّجْعَلَ لَكُم مَّا تَحْتَسِبُوْنَ

روزنامہ  
۱۳۵۸

# روزنامہ

# الفضل

ایڈیٹر علامہ نبی

قادیان دارالامان

THE DAILY ALFAZLOADIAN.

قادیان

یومِ پچھنبہ

جلد ۲۹ ۹ ماہ اواخر ۱۳۵۸ ۷ ارضان المبارک ۶۰ ۱۳ ۹ اکتوبر ۱۹۰۷ نمبر ۲۳۱

روزنامہ الفضل قادیان

## موجودہ جنگ کی ایک بہت بڑی برکت

موجودہ جنگ دنیا کے لئے بہت بڑا  
غذاب ہے۔ اتنا بڑا کہ جس کی مثال ازمنہ  
ماضیہ میں قطعاً نہیں مل سکتی۔ اس وقت تک  
جانی اور مالی نقصانات اس قدر ہو چکے  
ہیں اور روزانہ ہو رہے ہیں کہ جو حدِ شہادت  
سے باہر ہیں۔ کئی ایک بادشاہ گدا بن چکے  
ہیں۔ حکومتوں کے تختے الٹ چکے ہیں۔ کئی  
ایک ملکوں میں انقلابات آچکے ہیں۔ اور نہیں  
کما جا سکتا۔ کہ یہ سلسلہ کہاں جا کر ختم ہو گا۔  
کب ختم ہو گا۔ اور دنیا کی کیا شکل و صورت  
بنادینے کے بعد ختم ہو گا۔ لیکن باوجود  
اس کے یہ جنگ۔ یہ مذابِ الیم۔ اور یہ  
قبرِ انسانی ایسے خوشگوار نتائج بھی پیدا کر  
رہا ہے۔ جو کسی اور صورت میں ممکن نہ تھے۔  
ان میں سے سب سے اہم اور سب سے  
زیادہ قابل ذکر نتیجہ یہ ہے۔ کہ وہ مادہ  
پرست قومیں جو دنیوی کامیابی و کامرانی  
و نبوی ترقی اور برتری کے نشہ میں سرشار  
ہو کر فادہ رطلق خدا کو معمول گئی تھیں۔ ہزار  
دلائل دینے اور ہزار ہا نشانات پیش کرنے  
کے باوجود یہ سننا بھی گوارا نہیں کرتی تھیں  
کہ ایک ہستی رب العالمین ہے جس کی رحمانی  
اور رحیمی صفات دنیا میں جلوہ گر ہیں۔ اور

انہی صفات کے ماتحت انسان ترقی کے  
منازل طے کرتا ہے جب یہ صفات اپنے  
اثرات بند کر دیں۔ تو دنیا مصائب کی آماجگاہ  
بن جاتی ہے۔ اب ان کا سر پر غرور خود بخود  
خدا اٹانے کے حضور انتہائی مجزوا ہونے کے  
ساتھ ٹھک رہا ہے۔ کہ خاص دن مقرر کر کے  
دُعائیں کر رہے ہیں۔ کہ قادرِ مطلق خدا انہیں  
مصائب اور مشکلات کے بھنور سے نکالے۔  
اور دوسروں سے دُعائیں کر رہے ہیں۔ کہ  
خدا ان پر رحم کرے۔  
یہی نہیں۔ وہ لوگ جنہوں نے مذہب کو  
نعوذ باللہ دنیا کے لئے بہت بڑی لعنت  
قرار دے کر اپنے ملک سے خارج کر دینے  
کا اعلان کر دیا تھا۔ جن کے نزدیک مذہب  
کا تذکرہ بہت بڑا جرم تھا۔ جن کا قومی نعرہ یہ  
تھا۔ کہ زمین سے مذہب کو اور آسمان  
سے خدا کو نکال دو۔ اور جن میں شیطنیت  
اس حد تک بڑھ چکی تھی۔ کہ نعوذ باللہ خدا  
تعالیٰ کو مجرم قرار دے کر اس کے خلاف  
سزا کا حکم جاری کیا کرتے۔ اور پھر پھانسی  
کی سزا دیتے تھے۔ وہ اب سب سے زیادہ  
مذہب کی طرف متوجہ ہو رہے ہیں۔ ہمسار  
کردہ۔ اور ضبط شدہ گرجے عبادت کرنے

دالوں کے لئے خالی کئے جا رہے ہیں۔ اور  
اعلان پر اعلان کر رہے ہیں۔ کہ ہر مذہب  
ملت کے لوگ اپنے اپنے طریق پر دُعائیں  
کریں۔ تاکہ جنگ کی شکل میں جو عذاب نازل ہو  
رہا ہے۔ وہ دور ہو۔  
ابھی چند ہی روز ہوئے۔ لندن کے  
روس سفیر ایم میکسی نے اقوامِ عالم کے  
مناشدوں کے دوسرے اجلاس میں تقریر کر  
ہوئے یہ ظاہر کیا تھا۔ کہ روس خدا کی ہستی  
کا قائل اور مذہب کا دل دادہ ہے۔ روس  
میں برائے انسان کو اپنے مذہبی طریق کے مطابق  
عبادت کرنے کا حق حاصل ہے۔ کسی کو مذہبی  
عقائد رکھنے پر تنگ نہیں کیا جاتا۔ روسی  
حکومت نے تمام عبادت گاہوں کو ٹیکس سے  
مستثنیٰ کر رکھا ہے۔ روسی حکام ان لوگوں  
کو سزا نہیں دیتے ہیں جو کسی کے مذہبی حقوق  
میں دست اندازی کے فریب ہوتے ہیں۔  
اس کے بعد ۵۔ اکتوبر کو روس کے  
دار الحکومت ماسکو سے جسے ان دنوں  
جرمنوں کے حملہ کی وجہ سے بہت بڑا خطرہ  
درپیش ہے۔ اعلان کیا گیا ہے۔ کہ۔  
روس کا ہر باشت خدا اپنی مرضی کے  
مطابق کسی مذہب کو منتخب کر سکتا ہے۔  
روس میں قدیم و جدید گرجاؤں کے عقائد  
موجود ہیں۔ یہاں کیتھولک پراٹسٹنٹ۔  
یہودی۔ مجرہ اور ان کے علاوہ کئی مذہب  
کے لوگ آباد ہیں۔ مذہب ایک پر ایمویٹ

ہے۔ اور حکومت کا اس سے کوئی تعلق نہیں ہے  
شہریوں کو اس کا حق بھی حاصل ہے۔ کہ  
وہ جو مذہب چاہیں۔ اختیار کریں۔ اور جس  
قسم کا چاہیں۔ مذہبی پراپیگنڈا کریں۔ یہاں  
تک قانون کا تعلق ہے۔ مذہب کو حکومت  
سے الگ کر دیا گیا ہے۔ اور سکول کو  
چرچ سے کوئی تعلق نہیں۔ ہر قسم کی عبادت  
کی آزادی کے ساتھ ہی ہر شہری کو مختلف  
مذہب پر اپنی گناہ کرنے کی بھی آزادی  
حاصل ہے۔  
اگر موجودہ جنگ خدا تعالیٰ کی بطنش  
مشدید بن کر روس پر نازل نہ ہوتی۔ اور  
روسی مملدوں پر یہ بات واضح نہ کرتی۔  
کہ انسان اپنی اور دوسروں کی مملکت  
کے سامان تو ایجاد کر سکتا ہے۔ لیکن قبر  
خداوندی سے بچنے کا اس کے لئے سوا  
اس کے کوئی طریق نہیں ہے۔ کہ وہ اپنے  
خانی اور مالک کے آستانہ پر ہی سر عبودیت  
حم کرے۔ تو کیا یہ ممکن تھا۔ کہ وہاں سے  
پے درپے اس قسم کے اعلانات دُنیا کو  
سنائے جاتے۔ قطعاً نہیں۔ یہ اس جنگ  
ہی کی برکت ہے۔ لیکن یہ برکت اسی صورت  
میں فائدہ پہنچا سکتی ہے۔ جب ول سے  
مذہب کی ضرورت اور خدا تعالیٰ کی ہستی  
کا اقرار کیا جائے۔ نہ کہ صرف مومنہ سے۔  
اور پھر اپنے اعمال سے اس کا ثبوت دیا  
جائے۔



# المنیٰ

قادیان ۱۹ خاندان ۳۲ شہ۔ سیدنا حضرت امیر المؤمنین خلیفۃ المسیح اثنی عشریہ اللہ تعالیٰ بنصرہ العزیز کے متعلق ساڑھے پانچ بجے شام کی ڈاکٹری اطلاع منظر ہے۔ کہ حضور کے اپریشن کے زخم کی حالت بہتر ہے۔ نقرس کا درد بھی ہے۔ گو گل سے کسی قدر کم ہے۔ حرارت بھی نسبتاً کم ہے۔ اجاب حضور کی صحت کاملہ کے لئے دعا فرمائیں :

حضرت ام المؤمنین مدظلہا العالی کی طبیعت خداتعالیٰ کے فضل سے اچھی ہے حرم اول حضرت امیر المؤمنین ایہ اللہ تعالیٰ بنصرہ العزیز علیل ہیں۔ دعائے صحت کی جائے :

## فاضل قصاب کے مہینہ قتل کا مقدمہ پہلے مرحلہ پر ہی خالی ہو گیا

اجاب کو یاد ہو گا کہ الارجون کو ایک شخص فاضل قصاب نے جو ایک عورت کو ہڈی بوڑے والی ضلع ملتان سے اغوا کر کے قادیان لے آیا تھا۔ اور اپنے ایک رشتہ دار کے پاس آکر ٹھہرا تھا۔ دفتر نظارت امور عامہ کی چھت سے نیچے چھلانگ لگا کر خودکشی کر لی تھی۔ اس پر احوال کی طرف سے اخبارات میں چھوٹا پردہ پگینڈا کیا گیا۔ کہ اسے مار دیا گیا ہے۔ اس پر ناظر صاحب امور عامہ جناب سید زین العابدین ولی اللہ صاحب۔ چودہری غلام احمد صاحب وکیل نائب مشیر قانونی صدر انجمن احمدیہ۔ مولوی ظہور الحسن صاحب مولوی فاضل اور مولوی عبد العزیز صاحب مولوی فاضل کے خلاف مقدمہ چلایا گیا۔ جس کی سماعت ڈسٹرکٹ مجسٹریٹ صاحب بہادر گورداسپور نے خود کی اور کل ۶ اکتوبر ۱۹۳۱ء کو استغاثہ کی شہادت ختم ہونے پر صفائی کی شہادت لئے بغیر تمام اصحاب کو باعزت بری قرار دیا۔ اور مقدمہ خارج کر دیا۔ فالحمد للہ علی ذالک

## جماعت ہائے اضلاع سرگودھا۔ گوجرانوالہ۔ گجرات کو اطلاع

چودہری بدر سلطان صاحب اختر کو مجلس خدام الاحمدیہ کی مرکزی عمارت کے لئے تعمیر فنڈ کی فراہمی کی غرض سے ان سرسہ اضلاع کی جماعتوں میں دورہ کے لئے مقرر کیا گیا ہے۔ امید ہے مخلصین جماعت تحصیل چندہ کے لئے ان سے پورا پورا تعاون فرمائیں گے اور زیادہ سے زیادہ چندہ وصول فرما کر مجلس کو شکر یہ کا موقع بخشیں گے جزاھم اللہ خاک رملک عطا الرحمن مہتمم مال مجلس خدام الاحمدیہ مرکزیہ

## ادائیگی چندہ ملتوی نہ فرمائیں

الفضل کے بعض خریدار اصحاب چندہ کی ادائیگی کو مستقبل پر ملتوی کر رہے ہیں۔ ایسے تمام دوستوں کی خدمت میں مؤذبانہ التجا ہے۔ کہ اس وقت کاغذ کی ہوشربا گرانی کے باعث اخراجات کی اس قدر شدید تنگی ہے۔ کہ الفضل کے لئے ایک ایک دن گزارنا مشکل ہو رہا ہے۔ ایسی حالت میں الفضل اجاب کے تعاون کا سخت محتاج ہے پس چندہ کی ادائیگی کو ملتوی نہ فرمایا جائے۔ اجاب کو معلوم ہونا چاہیے۔ کہ اگر وہ ادائیگی چندہ کو ملتوی فرمادیں گے۔ تو اس وقت روزمرہ کے اخراجات کہاں سے پورے ہونگے جن دوستوں کے ذمہ بقایا ہے۔ وہ خدا را بہت جلد بقائے صاف فرمادیں : (نیچر)

ملفوظات حضرت مسیح موعود علیہ السلام

## تمام برکتیں اخلاص میں ہیں

”جب انسان خداتعالیٰ کی طرف رجوع کرنا شروع کرے تو اسی دن سے بلکہ اسی گھڑی سے بلکہ اسی دم سے خداتعالیٰ کا رجوع اس کی طرف شروع ہو جاتا ہے۔ اور وہ اس کا ستوی اور تکفل اور حامی اور ناصر بن جاتا ہے۔ اور اگر ایک طرف تمام دنیا ہو اور ایک طرف مومن کا لہ آؤغلبہ اسی کو ہوتا ہے۔ کیونکہ خدا اپنی محبت میں صادق ہے اور اپنے وعدوں میں پورا۔ وہ اس کو جو درحقیقت اس کا ہو جاتا ہے ہرگز ضائع نہیں کرتا۔ ایسا مومن آگ میں ڈالا جاتا ہے۔ اور گلزار میں سے نکلتا ہے۔ وہ ایک گرداب میں دھکیل دیا جاتا ہے۔ اور ایک خوشباغ میں سے نمودار ہو جاتا ہے۔ دشمن اس کے لئے بہت منصوبے کرتے اور اس کو ہلاک کرنا چاہتے ہیں۔ لیکن خدا ان کے تمام کمروں اور منصوبوں کو پاش پاش کر دیتا ہے۔ کیونکہ وہ اس کے ہر قدم کے ساتھ ہوتا ہے۔ اس لئے آخر اس کے ذلت چاہنے والے ذلت کی مار سے مرتے ہیں۔ اور نامرادی ان کا انجام ہوتا ہے۔ لیکن وہ جو اپنے تمام دل اور تمام جان اور تمام ہمت کے ساتھ خدا کا ہو گیا ہے۔ وہ نامراد ہرگز نہیں مرتا۔ اور اس کی عمر میں برکت دی جاتی ہے۔ اور مزدور ہے کہ وہ جیتتا ہے۔ جب تک اپنے کاموں کو پورا کرے۔ تمام برکتیں اخلاص میں ہیں۔ اور تمام اخلاص خدا کی رضا جوئی میں۔ اور تمام خدا کی رضا جوئی اپنی رضا کے چھوڑنے میں۔ یہی تو ہے جس کے بعد زندگی ہے۔ مبارک وہ جو اس زندگی میں سے حصہ لے“

(ضمیمہ براہین احمدیہ حصہ پنجم صفحہ ۸۳)

## نبی اکرم احمدیہ

درخواست ہائے دعا : (۱) منشی غلام محمد صاحب عبد قادیان کی اہلیہ اور بچے بیمار ہیں۔ (۲) منشی دانش صاحب وکیل آف پونچھ کی عزیزہ زوجگی کے بعد بعارضہ بیمار بیمار ہیں۔ (۳) اہلیہ صاحبہ عبد المجیم صاحب کلکتہ بعارضہ بیمار دکھانی بیمار ہیں۔ (۴) اللہ رکھا صاحب سیکریٹری انجمن احمدیہ ماڈرنی بوجپال بیمار اور نور ہسپتال میں زیر علاج ہیں۔ (۵) ماسٹر عبد الغفور خان صاحب ہیڈ ماسٹر کراچی کی بڑی لڑکی بیمار ہے۔ (۶) مولانا بخش صاحب ڈیرہ دار ازنا سرآباد سندھ بعارضہ دہرہ شدید بیمار ہیں۔ (۷) منشی صاحب ازہمت پور ضلع ہوشیار پور نے ایک مقدمہ کی اپیل کی ہوئی ہے (۸) ڈاکٹر منصور صاحب بھٹی قادیان بیمار ہیں (۹) ماسٹر عبد الواحد صاحب ایڈیٹر اصلاح سری نگر کی والدہ صاحبہ اور بڑا لڑکا بیمار ہے۔ (۱۰) سید شتاق احمد صاحب سونگڑا عرصہ سے بیمار ہیں اب کے لئے دعا کی جائے :

ولادت : ۱۹ ستمبر ۱۹۳۱ء کو اللہ تعالیٰ نے چودہری عبد الملک صاحب بی۔ اے کلرک محکمہ نہرو کو لڑکا عطا فرمایا۔ جو جناب حافظ عبد العلی صاحب بی۔ اے علیگ سکھ سرگودھا کا پوتا اور خاک رس کا نواسہ ہے۔ بچہ کا نام اعجاز المسیح رکھا گیا ہے اجاب نو مولود کی درازنی عمر اور خادم دین ہونے کے لئے دعا فرمائیں۔ خاک رس چودہری فضل احمد اے۔ ڈی۔ آئی مدارس امیر جماعت سرگودھا۔

اعلان نکاح : یہ خبر نہایت خوشی سے سنی جائے گی۔ کہ جناب چودہری فتح محمد صاحب سیال ایم۔ اے کے نکاح عمرہ صفیۃ النساء بیگم صاحبہ بنت مولوی مسیح الدین خان صاحب آف پاڑہ چنار کرم ایجنسی کے ساتھ ایک ہزار روپیہ مہر پر ۲۹ ستمبر ۱۹۳۱ء کو مولوی عبد الاحد صاحب ہزاروی مولوی فاضل نے پڑھا۔ اجاب دعا کریں کہ اللہ تعالیٰ اس رشتہ کو جانین کے لئے خیر و برکت کا موجب کرے :



# رمضان المبارک کے روزے

رمضان المبارک کے روزوں کے متعلق قرآن کریم میں ارشاد الہی ہے۔ **فمن شهد منکم الشهر فليصمه** ومن كان مریضاً او علی سفر فعدتة من ایام آخر (تقرہ پٹا) کہ جو شخص اس ماہ میں موجود ہو۔ وہ روزے رکھے۔ اور جو شخص بیمار ہو۔ یا سفر کی حالت میں ہو۔ وہ دوسرے دنوں میں یہ گنتی پوری کرے۔

قرآن کریم کے فطری مذہب ہونے کا یہ بھی ایک ثبوت ہے۔ کہ وہ فطرت انسانی کو ملحوظ رکھتے ہوئے ہر قسم کی آسانی ہم پہنچاتا ہے۔ رمضان المبارک کے روزوں کو ہی لیں۔ ان میں کیسی آسانی ہم پہنچاتی گئی ہے۔ روزہ کے لئے یہ نہیں فرمایا۔ کہ ہر حال میں رکھا جائے۔ بلکہ فرمایا۔ اگر کوئی بیمار یا مسافر ہو۔ تو نہ رکھے۔ اور دوسرے دنوں میں جبکہ وہ تندرست ہو اور مسافر سفر ختم کر چکا ہو۔ گنتی پوری کرے۔ اور اس میں بھی قید نہیں لگائی۔ کہ گرمی کے روزے ہوں۔ تو گرمیوں میں ہی گنتی پوری کی جائے۔ بلکہ فرمایا۔ دوسرے دنوں میں گنتی پوری کر دی جائے۔ خواہ وہ گرمی کے دن ہوں۔ یا سردی کے۔ گویا حکم کی تعمیل میں اس قدر آسانیاں کر دیں کہ کوئی شخص یہ نہ کہہ سکے۔ کہ مجھے تکلیف میں ڈال دیا گیا ہے۔ اسی واسطے روزوں کے حکم کے بعد فرمایا۔ **یرید اللہ بکم الیسر ولا یرید بکم العسر** کہ اسے لوگوں کو ہم حکم دے کر آسانی دینا چاہتے ہیں۔ کسی کو تکلیف میں ڈالنا نہیں چاہتے۔

درحقیقت اگر ہم غور کریں۔ تو حقیقت واضح ہو جائے گی۔ کہ جیسے ایک حاذق اور ہمدرد۔ طبیب اپنے زیر علاج مریض کے لئے دوی نسخے تجویز کرے گا۔ جو اس کے لئے مفید ہوں۔ اسی طرح خدا تعالیٰ جو سب ہمدردی رکھنے والوں کے براہے کہ ہمدرد ہے۔ اور بہت ہی مہربان ہے وہ

اپنے بندوں کے لئے دوی احکام اور ہدایات جاری کرتا ہے۔ جو ان کے لئے مفید ہوں۔ اور جس طرح بالعموم مریض کو تپ نہیں ہوتا۔ کہ نسخہ سے کیا کیا فوائد تقریب ہوں گے۔ مگر حاذق طبیب خوب سمجھتا ہے اسی طرح گو بندہ خدا کے احکام کی سب حکمتوں کو نہیں سمجھتا۔ اور نہ ان کے فوائد کو جانتا ہے۔ مگر مہربان خدا تو سب کچھ سمجھتا ہوا احکام جاری فرماتا ہے۔ پس بندہ کا کام یہی ہے۔ کہ خدا کے حکم کی تعمیل کرے۔ اور فائدہ اٹھائے۔

غرض خدا اپنے احکام جاری کر کے لوگوں کو تکلیف میں ڈالنا نہیں چاہتا۔ بلکہ ان کے فائدے کی خاطر حکم دیتا ہے۔ مگر کئی لوگ خود خدا کی حکم کا منشا نہ سمجھتے ہوئے اپنے آپ کو تکلیف میں ڈال لیتے ہیں۔ اور اس طرح نہ صرف خود تکلیف اٹھاتے ہیں۔ بلکہ ضلواً و خالصاً کے مصداق بن کر دوسرے لوگوں کے لئے بھی مٹھو کر کا موجب ہوتے ہیں۔ مثلاً روزہ کے متعلق خدا تعالیٰ کا یہ حکم ہے۔ کہ مریض اور مسافر ہونے کی حالت میں روزہ نہ رکھا جائے۔ اور دوسرے دنوں میں اس کی گنتی پوری کر دی جائے۔ لیکن کئی لوگ سفر و مرض کا بالکل خیال نہ رکھیں گے۔ اور ہر حال میں روزہ رکھنے چلے جائیں گے۔ مگر ان کا یہ روزہ بھی کسی خاص سبب کے حصول کے لئے نہیں ہو گا۔ بلکہ اس لئے کہ اگر اب روزہ چھوٹ گیا۔ تو شاید پھر نہ رکھا جاسکے۔ یا اس لئے کہ لوگوں میں اپنی بڑی پادشائی کا ڈھنڈورہ پیٹیں۔

پس یہ ظلم بندوں پر خدا نے نہیں کیا۔ بلکہ خود بندہ نے اپنے پروردگار رکھا۔ خدا نے سچ فرمایا ہے۔ **وما ظلمناہم و انکن کا نوا انفسکم یریدون**۔ حضرت سید موعود علیہ الصلوٰۃ والسلام جو اس زمانہ کے مفسد کی اصلاح کے لئے مبعوث ہوئے۔ فرماتے ہیں:-

”جیسا کہ خدا کے فریضے پر عمل کیا

جاتا ہے۔ ویسا ہی اس کی رخصتوں پر عمل کرنا چاہیے۔ فرض بھی خدا کی طرف سے ہیں۔ اور رخصت بھی خدا کی طرف سے ہے۔“ (الحکم ۲۴، اپریل سنہ ۱۹۳۱ء)

پس جیسا کہ آیت مذکورہ بالا میں لکھا ہے۔ **یرید اللہ بکم الیسر** سے ظاہر ہے۔ شریعت کا مدار نرمی پر ہے۔ سختی پر نہیں۔ اور خدا تعالیٰ فرماتا ہے۔ **لا یكلف اللہ نفساً الا و سحہا**۔ کہ اللہ کا حکم بندہ کی طاقت کے اندر ہوتا ہے۔ وہ بندہ کو تکلیف مالا یطاق میں نہیں ڈالتا۔ پس ضروری ہے۔ کہ بندہ خدا کے حکم میں انفرادی اور تفریط سے کام نہ لے۔ افراط میں پڑ کر اپنے آپ کو دکھ میں نہ ڈالے۔ اور تفریط کر کے خدا کے نزدیک تصور وار نہ ٹھرے۔ بلکہ جیسا خدا کا حکم ہو۔ اس کے مطابق اپنے عمل کو بنائے۔ حضرت سید موعود علیہ الصلوٰۃ والسلام اس بارے میں فرماتے ہیں:-

”جو شخص مریض اور مسافر ہونے کی حالت میں ماہ صیام میں روزہ رکھتا ہے۔ وہ خدا تعالیٰ کے طرح حکم کی نافرمانی کرتا ہے۔ خدا تعالیٰ نے صحت فرمادیا ہے۔ کہ بیمار اور مسافر روزہ نہ رکھے۔ مرض کے صحت پائے۔ اور سفر کے ختم ہونے کے بعد روزہ رکھے۔ خدا کے اس حکم پر عمل کرنا چاہیے۔ کیونکہ نجات نفس سے ہے۔ نہ کہ اپنے اعمال کا دور دکھا کر کوئی نجات حاصل کر سکتا ہے۔ خدا تعالیٰ نے نے یہ نہیں فرمایا۔ کہ مرض متوڑی ہو۔ یا بہت۔ اور سفر چھوٹا ہو۔ یا لمبا۔ بلکہ حکم عام ہے۔

اور اس پر عمل کرنا چاہیے۔ مریض اور مسافر اگر روزہ رکھیں گے۔ تو ان پر حکم عدلی کا فتوے لازم آئے گا۔“

(دبدر ۱۷۔ اکتوبر سنہ ۱۹۳۱ء) اس ضمن میں حضرت سید موعود علیہ الصلوٰۃ والسلام کی خدمت میں ایک سوال اور حضور کا جواب ذیل میں درج کرنا ضروری ہے۔ جو ظاہر کرتا ہے۔ کہ حضور الٰہیین علیہ السلام کے ماتحت خدا کی احکام کو کس طرح ڈھالتے تھے۔

سوال۔ بعض اوقات رمضان ایسے موسم میں آتا ہے۔ کہ کاشتکاروں سے جبکہ کام کی کثرت مثل تخم ریزی و درودگی ہوتی ہے۔ ایسے مزرہ دروں سے بن کا گزارہ مزرہ دری پر ہے۔ روزہ نہیں رکھا جاتا۔ ان کی نسبت کیا ارشاد ہے۔

حضرت اقدس سید موعود علیہ الصلوٰۃ والسلام نے فرمایا۔ **اشتمال الاعمال بالنیات**۔ یہ لوگ اپنی حالتوں کو مخفی رکھتے ہیں۔ ہر شخص تقویٰ و طہارت سے اپنی حالت سوچ لے۔ اگر کوئی اپنی جگہ مزرہ در رکھ سکتا ہے۔ تو ایسا کرے۔ ورنہ مریض کے حکم میں ہے۔ پھر جب یسر ہو۔ رکھ لے اور **عطی الذمین یطیقونہ** کی نسبت فرمایا۔ کہ معنی یہ ہے کہ جو طاقت نہیں رکھتے۔

(دبدر ۲۶۔ ستمبر سنہ ۱۹۳۱ء) خلاصہ کلام یہ کہ بندہ کو چاہیے۔ خدا تعالیٰ کے حکم کے مطابق انفرادی اور تفریط سے بچ کر عمل کرے۔ اور فائدہ اٹھائے۔ اگر حکم میں رخصت کا پہلو بھی ہے۔ تو اس کا بھی لحاظ رکھے۔ اور بلا وجہ تکلیف میں نہ پڑے۔ خاکسار۔ قمر الدین۔ مولوی فضل۔ قادیان

## فتوے دینا صرف مفتی کا کام ہے

نظارت تعلیم و تربیت میں یہ رپورٹ موصول ہوئی ہے۔ کہ بعض جماعتوں میں احباب خود ہی فتویٰ دیکر باوجود اختلاف رائے کے اس پر عمل کرنا شروع کر دیتے ہیں جس کا نتیجہ یہ ہے۔ کہ جماعت کا ایک حصہ اختلاف کی وجہ سے فتوے کے مطابق عمل سے روک جاتا ہے۔ اور دوسرا حصہ اس کا ارتکاب کر لیتا ہے۔ اور اس پر مخالفت لوگ جو مسیوگیاں کرنا شروع کر دیتے ہیں۔ کہ یہ عجیب لوگ ہیں۔ کہ ایک حصہ جماعت ایک عمل کو جائز قرار دیتا ہے۔ اور دوسرا ناجائز۔ اس طرح علامہ جماعت میں اختلاف پیدا ہونے کے مخالف لوگوں کو تنہی کا موقع ملتا ہے۔ اس بات کے سدباب کے لئے ضروری ہے کہ جماعت میں کسی مسئلہ پر اختلاف ہو جائے۔ ان میں سے کوئی اپنے فتوے پر عمل نہ کر لے۔ بلکہ چاہیے کہ دونوں فریق اتفاق رائے سے نفسی مسلک کی خدمت میں استغناء بھیجیں۔ اور مفتی سلسلہ کے فتوے کے مطابق عمل کریں۔ اور ہر امر نیک و نیکو کے فتوے

نظارت تعلیم و تربیت قادیان



# حضرت سید محمد علیہ السلام صحابہ کا مقام اور انبارِ پیغام

”پیغام صلح“ (۱۸ ستمبر) نے جناب میاں صاحب سے ایک حدیث کے متعلق استفسار کے عنوان سے لکھا ہے۔ جناب میاں صاحب ارشاد فرماتے ہیں۔ رسول کریم صلی اللہ علیہ وسلم نے فرمایا کہ میں نہیں کہہ سکتا کہ میری امت اور ہمدی کی امت میں کیا فرق ہے۔ میری امت زیادہ بہتر ہے یا ہمدی کی امت زیادہ بہتر ہے؟ ہم جناب میاں صاحب سے استفسار کرتے ہیں کہ وہ ازراہ ہر بانی ہمیں اس حدیث کے حوالے سے مطلع فرمائیں۔

اس حدیث کے حوالے سے مطلع کرنے سے پہلے مناسب معلوم ہوتا ہے کہ حضرت امیر المؤمنین ایہ اللہ تعالیٰ کی سیاق و سباق سمیت مکمل عبارت لکھ دی جائے۔ جس میں سے ایک فقرہ نقل کر کے پیغام نے اس کا حوالہ طلب کیا ہے۔ حضور صحابہ حضرت سید محمد علیہ الصلوٰۃ والسلام کا ذکر کرتے ہوئے فرماتے ہیں۔

”یہ ایک گروہ تھا جس نے شیخ کا ایسا نمونہ دکھایا کہ ہماری آنکھیں اب بچھلی جماعتوں کے آگے نیچے نہیں ہو سکتیں ہماری جماعت کے دوستوں میں کتنی ہی کمزوریاں ہوں۔ کتنی ہی غفلتیں ہوں لیکن اگر موسیٰ کے صحابی ہمارے سامنے اپنا نمونہ پیش کریں۔ تو ہم ان کے سامنے اس گروہ کا نمونہ پیش کر سکتے ہیں۔ اسی طرح علیؑ کے صحابی اگر قیامت کے دن اپنے اعلیٰ کارنامے پیش کریں۔ تو ہم فخر کے ساتھ ان کے سامنے اپنے ان صحابہ کو پیش کر سکتے ہیں۔ اور یہ جو رسول کریم صلی اللہ علیہ وسلم نے فرمایا۔ کہ میں نہیں کہہ سکتا۔ میری امت اور ہمدی کی امت میں کیا فرق ہے۔ میری امت زیادہ بہتر ہے یا ہمدی کی امت زیادہ بہتر ہے تو حقیقت ایسے ہی لوگوں کی وجہ سے فرمایا ہے۔ یہ وہ لوگ تھے جو ابو بکرؓ اور عمرؓ اور عثمانؓ اور علیؓ اور دوسرے صحابہؓ کی

طرح ہر قسم کی قربانیاں کرنے والے تھے۔ اور قد اقلے کی راہ میں ہر قسم کے مصائب برداشت کرنے کے لئے تیار رہتے تھے۔“  
ان الفاظ میں حضور نے جو کچھ فرمایا ہے۔ وہ بعینہ وہی مضمون ہے۔ جو رسول کریم صلی اللہ علیہ وسلم کی اس حدیث میں آچکا ہے۔ عن جحیف عن ابیہ عن جدہ قال قال رسول اللہ صلی اللہ علیہ وآلہ وسلم ابشروا و ابشروا انما مثل امتی مثل الغیث لا یبدری اخرہ خیر ام اولہ ادکھیقہ اطعم منها فوج عاماً ثم اطعم منها فوج عاماً لعل اخرها فوجاً ان یکون اعرضها عرضاً و اعرقها عمقاً و احسها حسناً کیف تھلک امۃ انا اولھا و الھدی وسطھا و المیخ اخرھا و لکن بین ذالک فیج اھوج لیسوامتی و لا انا منھم رشکوۃ باب ثواب ہذا الامۃ یعنی حضرت جعفرؓ سے روایت ہے کہ رسول کریم صلی اللہ علیہ وسلم نے فرمایا۔ تمہارے لئے خوش ہونے کا مقام ہے کہ میری امت کی مثال ایک بارش کی مانند ہے۔ جس کے متعلق نہیں کہا جاسکتا۔ کہ اس کی ابتدا زیادہ مفید ہوگی یا آخر یعنی اسی طرح میری امت کے متعلق بھی نہیں کہا جاسکتا۔ کہ اس کا ابتدائی حصہ بہتر ہے یا آخری حصہ زیادہ بہتر ہے (یا پھر میری امت کی مثال ایک باغ کی ہے جس میں سے ایک فوج کو ایک سال تک کھلایا جائے۔ اور پھر دوسری فوج کو ایک سال تک اس کا پھل کھلایا جائے۔ ان دونوں فوجوں کے متعلق بھی نہیں کہا جاسکتا۔ کہ ان میں سے کونسی اعلیٰ ہے) شاید وہ آخری فوج

پہلی فوج سے دست میں زیادہ ہو۔ اور عشق میں زیادہ ہو اور خوبصورتی میں زیادہ ہو۔ پھر فرمایا میری امت کس طرح ہلاک ہو سکتی ہے۔ جس کے اول میں میں ہوں۔ جس کے وسط میں ہمدی اور جس کے آخر میں مسیح ہوگا۔ اس امت کے آخری گروہ اور ابتدائی گروہ دونوں کے درمیان گمراہی کا زمانہ ہوگا۔ اس زمانہ کے لوگ نہ مجھ سے کوئی تعلق رکھتے ہونگے نہ میرا ان سے کوئی تعلق ہوگا۔

اس حدیث سے صاف معلوم ہوتا ہے کہ آنحضرت صلی اللہ علیہ وسلم نے اپنی امت کے دو حصے کر کے فرمایا ہے۔ کہ نہیں کہا جاسکتا کہ پہلا حصہ زیادہ بہتر ہے یا آخری حصہ۔ پھر آنحضرت صلی اللہ علیہ وسلم نے

اپنی امت کے اول اور آخر کی تشریح بھی فرمادی۔ فرمایا وہ امت کس طرح ہلا ہو سکتی ہے۔ جس کی ابتدا میں میرا وجود ہو اور جس کے آخر میں مسیح ہو۔ اور چونکہ مسیح اور ہمدی لامہدی الّا عیسیٰ کی حدیث کے رو سے ایک ہی انسان کے دو نام ہیں۔ اس لئے آنحضرت صلی اللہ علیہ وآلہ وسلم کی امت کے آخری حصہ کو مسیح کی امت کہا جائے۔ یا ہمدی کی امت دونوں لحاظ سے درست ہے۔

غرض اس حدیث کا وہی مفہوم ہے جو حضرت امیر المؤمنین ایہ اللہ تعالیٰ نے اپنے خطبہ جمعہ میں بیان فرمایا۔ اور اس پر اعتراض کرنا علم حدیث سے ناواقفیت کا ثبوت دیتا ہے۔ خاکسار شمس الدین جانہ ہری

## روزوں کے فدیہ کا ایک اور مہر

ساکنین اور محتاجوں کو کھانا کھلانا بہت بڑے ثواب کا موجب ہے۔ حدیث قدسی میں آیا ہے کہ اللہ تعالیٰ اپنے بندوں سے کہیگا۔ کہ جب تم نے میرے فلاں محتاج اور بھوکے بندے کو کھانا کھلایا۔ تو گویا مجھ کو کھانا کھلایا۔ اس سے ظاہر ہے کہ اسلام نے بھوکے محتاج کی حاجت کو پورا کرنا دین کا اہم جزو قرار دیا ہے۔ قرآن مجید میں مسکینوں کو کھانا دینے کے تاکید کی احکام موجود ہیں۔ کئی گنا ہوں کا کفارہ محتاجوں کو کھانا اور کپڑے دینا مقرر فرمایا ہے۔ بلکہ مؤمنین کی صفات میں ذکر کیا ہے *و یطعمون الطعام علی حبه مسکیناً و یتیماً و اسیراً انما تطعموہم لوجہ اللہ لا ترید منکم جزاء و لا شکوراً* اگر وہ اللہ کی محبت میں اس کے مسکین یتیم اور محبوس بندوں کو کھانا کھلاتے ہیں۔ اور ان سے کہتے ہیں کہ بھائیو یہ صرف اللہ کی رضا جوئی کے لئے ہے۔ ہم آپ سے کسی بدلہ یا شکر یہ کے طلبگار نہیں۔

### انباری کاغذ کی گرانی

اور اجاب کرام

ہم آغاز جنگ سے اجاب جماعت کی خدمت میں کاغذ کی گرانی کی وجہ سے پیدا شدہ مشکلات پیش کرتے چلے آئے ہیں۔ اب کاغذ کے نایاب ہوجانے کے باعث مشکلات میں اور زیادہ اضافہ ہو گیا ہے۔

کیا اجاب جماعت اب بھی ”الفضل“ کی توسیع اشاعت کی طرف متوجہ نہ ہوں گے؟

منیجر

رمضان المبارک کے ایام میں آسودہ حال انسانوں کو بھی بھوک کا احساس بخوبی ہوجاتا ہے۔ اور یہ رمضان کے فائد میں سے ایک بڑا فائدہ ہے۔ یوں بھی شریعت کا حکم ہے۔ کہ جو بوز صومے روزے نہ رکھ سکیں۔ جو عوز میں عمل و رضاعت وغیرہ کے باعث روزہ کا موقع نہ پاسکیں یا دائم المرغین جس کے لئے دوران سال میں بھی روزہ رکھنے کا امکان نہ ہو۔ ایسے تمام لوگوں کو اپنی طرف سے بطور کفارت روزانہ دونوں وقت ایک سکین کو کھانا کھلانا چاہیے۔ علاوہ ازیں عام طور پر بھی رمضان میں جو دو سنا کا ارشاد ہے۔

بہت سے اجاب ان احکام کی روشنی میں غراب کے کھانے کا انتظام کرتے ہیں۔ اور مسکین کو کھانا دیتے ہیں۔ اس سلسلہ میں ان اجاب

انباری کاغذ کی گرانی اور اجاب کرام کا انتظام کرینگے: (الف۔ب)



# دی پی وصول کر لئے جائیں !!

حسب اعلانات سابقہ ۱۰ اکتوبر ۱۹۴۱ء کو ان احباب کے نام جن کا چندہ ۲۰ اکتوبر تک کسی تاریخ کو ختم ہوتا ہے۔ دی پی ارسال کر دیئے جائیں گے۔ جن احباب کی طرف سے چندہ وصول ہو چکا ہے۔ یا ادائیگی کے متعلق اطلاع آچکی ہے۔ ان کے دی پی روک لئے گئے ہیں۔ اور ۱۰ اکتوبر تک روکے جائیں گے۔ وعدہ کرنے والے احباب حسب وعدہ جلد سے جلد رقم ارسال فرمادیں۔ دوسرے تمام احباب کا فرض ہے۔ کہ دی پی وصول فرمائیں۔ موجودہ حالات میں جبکہ کاغذ کی گرانی نے کریں تو رکھی ہیں۔ وہی شخص بے اعتنائی برت سکتا ہے جس کے سینہ میں حساس دل نہیں۔

منیجر

# بہائی تحریک پر تبصرہ کے متعلق

## فلسطین سے آواز

مولانا محمد شریف صاحب فاضل مبلغ فلسطین تازہ خط میں لکھتے ہیں:-  
 ”مجھے اس ہفتہ آپ کی تالیف جدید ”تحریک بہایت پر تبصرہ“ موصول ہوا جس کا میں نے شروع سے آخر تک مطالعہ کیا ہے۔ اس کے مطالعہ سے نہایت قیمتی معلومات حاصل ہوئیں۔ میں اس کام پر آپ کو مبارک باد دیتا ہوں جزاکم اللہ احسن الجزاء“ قیمت ایک روپیہ

رہنہ کا پتہ :- سلطان برادرز قادیان

خطبہ نمبر کے خریداروں کو اطلاع  
 چونکہ اس ہفتہ کوئی خطبہ جمعہ نہیں آسکا لہذا یہ پرچہ خطبہ نمبر کے خریداروں کی خدمت میں ارسال ہے۔ (منیجر)

فیسٹرین کریم  
 و بیورٹین

دی پی منگوانے کا پتہ  
 فصل برادرز  
 قادیان (پنجاب)

مکمل حکیم ڈاکٹر ویدینے کیلئے  
 گھر ٹیچے امتحان دیکر یونانی حکمت ہومیوپیتھک ایور ویدک وغیرہ کی سند حاصل کرنے کے آسان قواعد مفت طلب کرو۔  
 منیجر اولڈ انڈین میڈیکل کالج انبالہ شہر

# حسب استقامت کا مجرب علاج اطہرا

جو استورات استقامت کی مرض میں مبتلا ہوں۔ یا جن کے بچے چھوٹی عمر میں فوت ہو جاتے ہوں۔ ان کیلئے حب اطہرا بہتر و نعمت غیر مترقبہ ہے حکیم نظام جان شاگرد حضرت قبلہ مولوی نور الدین صاحب خلیفۃ المسیح اول رضی اللہ عنہ شاہی طبیب دربار جموں و کشمیر نے اپنا تجویز فرمودہ نسخہ تیار کیا ہے۔ حب اطہرا کے استعمال سے بچہ۔ ذہین۔ خوبصورت۔ تندرست اور اطہرا کے اثرات سے محفوظ پیدا ہوتا ہے۔ اطہرا کے مریضوں کو اس دروائی کے استعمال میں دیر کرنا گناہ ہے۔  
 قیمت فی تولہ عمر۔ مکمل خوراک گیارہ توڑے یکدم منگوانے پر گیارہ روپے

حکیم نظام جان شاگرد حضرت مولانا نور الدین صاحب خلیفۃ المسیح اول رضی اللہ عنہ نے معین الصحت قادیان

# ادبی دنیا میں پیش بہا اضافہ

ادارۃ ترویج ادب و وطنان کا ماہانہ آرگن

# عظمت ملتان

زیر ادارت "افضل" پٹاری

نوٹ:-  
 ایک سالانہ اور دو خاص نمبر بھی اسی چندے میں پیش کئے جاتے ہیں۔

چند سالانہ ڈیڑھ روپیہ فی پرچہ ۲۲ نمونہ دو آنے کے ٹکٹ آنے پر روانہ کیا جاتا ہے

# قانونی کتابیں

اردو زبان میں بہترین  
 قیمت کتب مفت طلب کریں  
 منیجر راسگفتار جنرل لاء سیکشن ای بی ہال بازار امرتسر  
 ہلنے کا پتہ  
 قائم شدہ ۱۸۸۹ء

# دنیائیں کیا ہو رہا ہے اور کیوں

ہندوستان کی سیاسی شکلات پر تاریخی پہلو سے ایک نظر  
 ہندوستان ۳  
 حالات حاضرہ پر آکسفورڈ کے رسالے کی جلد ۳  
 ہلنے کا پتہ :- ٹائمر بک پوسٹ ہاؤس لال روڈ لاہور یا کسی کتب فروش کو طلب فرمائیں  
 آکسفورڈ یونیورسٹی پریس۔ بمبئی

علمی۔ ادبی۔ فلسفی۔ تاریخی مضامین کا مجموعہ بہترین  
 فلسفی تبصرے۔ دیدہ زیب تصاویر۔ دلکش نظریں جگر پاش غزلیں۔ دلچسپ افسانوں کا مرتبہ غرضیکہ ہر مذاق کے طبقہ کی تفریح کا دافنس مان لئے ہوئے ہر راہ یکم تاریخ کو جلوہ افروز ہوتا ہے  
 فلسفی معارفین :- فصاحت و بلاغت جلیلہ جملہ جملہ فضل الشہداء و افکار امپوری طلحہ حضرت آزاد و کفونی مظلوم حضرت نجات طلحہ حضرت علامہ پیش فیروز پوری حضرت غنیچہ امروہی حضرت امین خیر سیالکوٹی حضرت حیدر دہلوی جناب علی محمد جناب عزیز مہا۔ جناب ندیم مہا۔ جناب امین مہا۔ جناب بہاؤ دین۔ جناب ہر القادری۔ جناب شجیدہ جناب نور محمد جناب بی۔ جناب حیات ترین جناب ابق غوری صاحب۔ جناب غلام رسول صاحب۔ حضرت شفیق باقر شوقی حضرت راحت ایم۔ حضرت فقید خاتون صاحبہ۔ حضرت گلبرگہ بیگم صاحبہ۔ حضرت سہیل صاحبہ۔ حضرت پروین بیگم صاحبہ جنابوں نے طلحہ حضرت فاطمہ صاحبہ۔ حضرت آمنہ صاحبہ۔

دفتر ماہنامہ "عظمت" ملتان چھوٹی بازار (پنجاب)



# ہندستان اور ممالک غیر کی خبریں!

**لندن ۶ اکتوبر** - برطانیہ کے سرکاری حلقوں کو اطلاع ملی ہے کہ جرمن فوجوں نے لینن گراڈ کے سوائے تمام مشرقی محاذ پر شدید ترین حملہ شروع کر دیا ہے۔ خشکی، بھند اور ہوا سے ہلہ بول ہے۔

مركزی علاقہ میں مارشل ٹوشنکو کی فوج کو محصور کرنا چاہتے ہیں۔ جرمن فوجیں تین طرف سے ماسکو پر بڑھ رہی ہیں۔ اور اگرچہ ہر جگہ ان کا بہادرانہ مقابلہ کیا جا رہا ہے۔ مگر کچھ نہ کچھ پیش قدمی انہوں نے ضرور کی ہے۔ جرمن طیاروں نے ماسکو اور لینن گراڈ پر اندھا دھند بمباری کی۔ سوویت ڈیفنس کونسل نے ماسکو کے لوگوں سے اپیل کی ہے کہ شہر کی حفاظت کے لئے آخر دم تک ڈٹے رہیں۔ خارکوف پر بھی جرمنوں نے خوفناک بمباری کی۔ جرمن ہائی کمانڈ کے اعلان میں کہا گیا ہے کہ لینن گراڈ میں گھری ہوئی روسی فوجوں نے باہر نکلنے کی کوشش کی۔ مگر انہیں بھاری نقصان اٹھانا پڑا۔ بھاگنے والی فوج کے ہزاروں سپاہی گرفتار کر لئے گئے۔

ایک اطلاع منظر ہے کہ جرمن کے تازہ حملہ سے روسی فوج کے عقبی رسل ورسائل کے ذرائع میں ابتری پیدا ہو گئی۔ حملہ بڑا سخت ہے۔ اور اس کا مقدمہ سر دیوں سے قبل ساری روسی فوج کو شکست دینا ہے۔

**لندن ۶ اکتوبر** - برطانیہ اور جرمنی میں زخمی اور بیمار قیدیوں کے تبادلہ کا سمجھوتہ ہو گیا ہے۔ آج دونوں ملکوں نے دائر لیس پر براہ راست اس بارہ میں گفتگو کی۔ ۶ اکتوبر کو دونوں طرف سے قیدیوں کے جہاز روانہ ہونگے۔

**لندن ۶ اکتوبر** - فرانس کے وزیر اطلاعات نے ایک تقریر میں کہا کہ فرانس کی یکجہتی کو برقرار رکھنے کے لئے مارشل پیٹان نے جرمنی سے تعاون کیا ہے۔ جرمنی کے نئے نظام میں شامل ہونے سے فرانس میں خوشحالی کا دور شروع ہو جائے گا۔ آپ نے فرانس سے اپیل کی کہ جرمنوں پر حملے نہ کریں۔

**سٹاک ہولم ۶ اکتوبر** - سٹاک ہولم کا خاص اعلیٰ ترکی سے تجارتی معاہدہ کرنے میں کامیاب ہو گیا ہے۔ ترکی نے جرمنی کو خام اشیاء اور کرم مہیا کرنا منظور کر لیا ہے۔ دونوں ملک چھ کرڈ پونڈ کا مال سالانہ ایک دوسرے کو دیں گے۔

**لندن ۶ اکتوبر** - معلوم ہوا ہے کہ پوپ ڈیکن (روم کی ایک بستی) سے نکل جائے گا۔ اور اس طرح برطانیہ روم پمباری کر سکیگا۔ اب اس شہر پر بمباری پوپ کے تقدس کے منافی خیال کی جاتی ہے۔

**شملہ ۶ اکتوبر** - آج ڈیفنس کونسل کا اجلاس شروع ہوا۔ جنرل ڈولیل نے سطر چرچل کا ایک پیغام سنایا۔ کہ اس سال ہندوستانی فوجوں کے لئے اعلیٰ درجہ کا سامان بہم پہنچایا جائیگا۔ اور امید ظاہر کی کہ ۱۹۲۱ء میں ہندوستانی فوج برطانی فوج کے دوش بدوش بحیرہ خضر سے لیکر مصر تک پھیلے ہوئے لیے چوڑے محاذ پر لڑے گی۔ تاہم دشمن کو ہندوستان کی سرحد سے ایلکھزار میل دور رکھا جائے۔ ہندوستان کا اپنا فائدہ بھی اس میں ہے۔ اور دنیا کی قسمت بھی اسی سے وابستہ ہے۔

دائسرا نے ہند نے تقریر کرتے ہوئے ہندوستانی فوج اور ہندوستانی عوام کی خدمات کا اعتراف کیا۔ اور کہا کہ جنگی امداد کے لئے برطانیہ سلطنت ہندوستان کی ممنون ہے۔ آپ نے

کہا۔ آج ہندوستان اہم مہمات شروع کرنے کے لئے بہترین اڈہ بن گیا ہے۔

**لاہور ۶ اکتوبر** - خواجہ نذیر احمد صاحب آفیشل ریسور کے خلاف سٹراک باک کے مقدمہ کے سلسلہ میں مختلف درخواستہائے نگرانی کی سماعت آج ہائیکورٹ کے ڈویژن بیچ میں شروع ہوئی۔ سٹراک باک نے بیچ کی تشکیل پر اعتراضات کئے۔ اور کہا کہ جسٹس سیل کو اس بیچ میں نہ بھیجا جائیے۔ کیونکہ وہ ایڈی ٹیک کے رشتہ دار ہیں۔ کارروائی ابھی جاری تھی۔ کہ عدالت برخاست ہو گئی۔

**لاہور ۶ اکتوبر** - پنجاب گورنمنٹ کی طرف سے اعلان کیا گیا ہے کہ گندم، مکئی، نخود، باجرہ اور ان کے آٹے، کپاس، پاتھ سے بنا ہوا کپڑا، اور زرعی آلات کو سبسڈی ٹیکس سے مستثنیٰ قرار دیا گیا ہے۔ بشرطیکہ فروخت کرنے والے وہی لوگ ہوں۔ جنہوں نے ان چیزوں کو کاشت یا تیار کیا ہو۔ اگر دوکاندار اور آرٹھی فروخت کریں۔ تو ٹیکس لگیگا۔ اسی طرح کلبوں کو جو مال سپلائی کیا جائیگا۔ وہ بھی مستثنیٰ ہوگا۔ مرمت کا کام کر بیوالوں پر بھی ٹیکس نہ لگیگا۔

**ڈھاکہ ۶ اکتوبر** - کل رات اور آج پھر زلزلہ دار تصادم ہوئے۔ چھ اشیاں ہلاک اور سات زخمی ہوئے۔ کل تمام فوج بلانی پڑی۔

**لندن ۶ اکتوبر** - معلوم ہوا ہے کہ سٹاک ہولم کی تقریر جرمن عوام کو مطمئن نہیں کر سکی۔ میونخ کے ایک اخبار نے لکھا ہے کہ روس کی جنگ کے متعلق جرمنوں کو بڑی بڑی توقعات نہ رکھنی چاہئیں۔ اس جنگ میں ہمیں ایسا مقابلہ پیش آیا ہے۔ جو پہلے کبھی نہ ہوا تھا۔

**نیویارک ۶ اکتوبر** - سٹریٹ روز ویلیٹ کے ذاتی سفیر سٹریٹ ویلیٹ پوپ سے ملاقات کے بعد واپس آئے ہیں۔

**واشنگٹن ۶ اکتوبر** - معلوم ہوا ہے کہ شاہ جاپان روس اور امریکہ کے ساتھ جنگ کے خلاف ہیں۔ سابق وزیر خارجہ کی تجویز تھی کہ جرمنی کی مدد کے لئے جاپان روس پر حملہ کرے۔ مگر شاہ موصوف نے یہ تجویز مسترد کر دی۔ سابق وزارت کے استعفیٰ کی وجہ بھی

دراصل یہی تھی۔

**لندن ۶ اکتوبر** - نیپال میں برطانی اور امریکن فوجی حکام کی کانفرنس ختم ہو گئی ہے۔ برطانیہ کی طرف سے مشرق بعید کے کمانڈر انچیف اس میں شریک تھے۔ فیصلوں کی تفصیل کا علم نہیں ہو سکا۔ تاہم جاپان کو انتباہ کر دیا گیا۔ کہ وہ بحر الکاہل میں پاؤں پھیلانے کا خیال ترک کرے۔

**حیدرآباد دکن ۶ اکتوبر** - نظام گورنمنٹ نے پیشہ ورانہ گداگری ممنوع قرار دے دی ہے۔ غریب اور محتاجوں کی امداد کیلئے سرکاری "مفسل گھر" بنائے جائیں گے اس کے بعد یہ قانون نافذ ہوگا۔

**قاہرہ ۶ اکتوبر** - گذشتہ رات برطانی طیاروں نے لیبیا میں ریلوے جکشن اسٹیشن ساز کارخانوں اور پاور ہوس پر شدید بمباری کی۔ بارودی کی بندرگاہ اور صوملہ کے فوجی کیمپ کو خاص طور پر نشانہ بنایا گیا۔ کئی مقامات پر شدید آگ بھڑک اٹھی۔

**شملہ ۶ اکتوبر** - ایٹرن گروپ کانفرنس کی طرف سے ستمبر کے دوسرے ہفتے میں ایک گورنمنٹ لاکھ گز سے زائد ہندوستانی کپڑے کا آرڈر دیا گیا۔

**ہانگ کانگ ۶ اکتوبر** - برطانی جہاز "انہوٹی" جاپان سے ۳۵۰ انگریز اور ہندوستانی باشندوں کو واپس لے کر آج ہانگ کانگ کی بندرگاہ میں پہنچا۔ ان لوگوں نے شکایت کی کہ یو کو ہاما میں جاپانی حکام نے نہ صرف ان کے مال و اسباب کی تلاشی لی۔ بلکہ جسم کے کیڑوں کی بھی۔

**کلکتہ ۶ اکتوبر** - انڈین جیوٹ ملرز ایسوسی ایشن نے فیصلہ کیا ہے کہ اپنے محققہ کارخانوں میں ۵۰ گھنٹوں کے ہفتے کی بجائے ۵۲ گھنٹوں کا ہفتہ مقرر کیا جائے۔ اس قرار دار پر ۱۳ اکتوبر سے عمل ہوگا۔

**سنگاپور ۶ اکتوبر** - آسٹریلین فوج کے چند مزید دستے سنگاپور پہنچ گئے ہیں۔

**قاہرہ ۶ اکتوبر** - ایک اعلان میں بتایا گیا ہے کہ آج صبح دشمن نے قاہرہ اور نہر سویز کے علاقہ پر بمباری کی جس سے ایک آدمی زخمی ہوا۔ ہنز کے علاقہ میں بھی معمولی نقصان ہوا۔